

జిల్లాలో పలువురు డీఎస్సీల బదిలీ

కడప (జైం), నవంబరు 17 : జిల్లాలో పనిచేస్తున్న పలువురు డీఎస్సీలను బదిలీ చేస్తూ రాష్ట్ర ప్రభుత్వం మంగళవారం ఉత్తర్వులు జారీ చేసింది. కడప, ప్రొద్దుటూరు సబ్ డివిజన్‌లలో డీఎస్సీలుగా ప్రొవిజనల్ పీరియడ్‌ను పూర్తి చేసుకున్న ఇరువురు గ్రూప్-1 అధికారులకు మొదటి పోస్టింగులు ఇచ్చారు. రాజంపేట సబ్ డివిజన్‌లో శిక్షణ పూర్తి చేసుకున్న డీఎస్సీలకు మొదటిసారి పోస్టింగ్‌లు కల్పించారు. వీరిలో చిత్తూరు జిల్లా వాయల్పాడులో సీనియర్ పనిచేస్తున్న శివబాస్కరెడ్డికి డీఎస్సీగా పదోన్నతి కల్పించి రాజంపేట సబ్ డివిజన్‌కు బదిలీ చేశారు.

డీఎస్సీల పేరు	ప్రస్తుతం	బదిలీ
సూర్యనారాయణ	కడప	పోలీసు హెడ్ క్వార్టర్స్ (విజయవాడ)
సునీల్	ప్రొబిషన్ పూర్తి	కడప
ఆర్.వాసుదేవన్	పులివెందుల	రాయచోటి
నారాయణస్వామిరెడ్డి	రాజంపేట	పోలీసు హెడ్ క్వార్టర్స్ (విజయవాడ)
శివబాస్కరెడ్డి	వాయల్పాడు	రాజంపేట
ఎల్.సుధాకర్	ప్రొద్దుటూరు	పోలీసు హెడ్ క్వార్టర్స్ (విజయవాడ)
వై.ప్రసాదరావు	ప్రొబిషన్ పూర్తి	ప్రొద్దుటూరు
పి.శ్రీకాంత్	విజిలెన్స్	
	ఎన్‌పోర్స్‌మెంటు, కడప	చీరాల
పంశీధర్	ఎస్సీ డిఎస్సీ, కడప	పెనుగండ

ప్రభుత్వ భూమి స్వాధీనం

ప్రభుత్వ భూమిలో బోర్డు నాటుతున్న రెవెన్యూ సిబ్బంది

కడప, నవంబరు 17 (ఆంధ్రజ్యోతి): కడప నగరానికి గూడూరు రెవెన్యూ పొలం సర్వే నెం.146లో ఉన్న 92 సెంట్ల ప్రభుత్వ భూమిలో ఇది ప్రభుత్వ భూమి అంటూ కడప తహసీల్దార్ శివరామిరెడ్డి బోర్డు పాశారు. రూ.2 కోట్ల విలువైన ఈ భూమిని కట్టా చేస్తున్నారంటూ 'ఆంధ్రజ్యోతి'లో అక్టోబరు 30న రూ.2 కోట్ల ప్రభుత్వ భూమికి బోకా.. అనే కథనం వచ్చింది. స్పందించిన తహసీల్దార్ ఆక్రమణ నుంచి భూమిని స్వాధీనం చేసుకునే ప్రయత్నాలు మొదలెట్టారు. అయితే కొందరు ఆక్రమారులు తహసీల్దార్‌పై తీవ్ర స్థాయిలో ఒత్తిడి తెచ్చినట్లు తెలిసింది. ఆక్రమారులు భూమిని స్వాధీనం చేసుకునేందుకే తీవ్రస్థాయిలో రాజకీయ పైరవీలు చేసినట్లు తెలుస్తోంది. రెండు వారాల కిందటే ఆక్రమిత స్థలంలో బోర్డు నాట్టాగ్ని ఉన్నప్పటికీ కొన్ని ఒత్తిళ్ల వల్ల ఆలస్యమైనట్లు తెలుస్తోంది. ప్రభుత్వ స్థలాన్ని ఆక్రమిస్తే కఠిన పర్యలు తీసుకుంటామని తహసీల్దార్ శివరామిరెడ్డి హెచ్చరించారు. ప్రభుత్వ భూమి కాపాడినందుకు స్థానికులు 'ఆంధ్ర జ్యోతి'కి కృతజ్ఞతలు తెలిపారు.

ఆస్పత్రికి వస్తూ...

● గుండెపోటుతో బస్సులోనే మృతి ● మృతుడు కర్నూలు జిల్లా వాసి

ప్రొద్దుటూరు జైం, నవంబరు 17 : వైద్యం కోసం బస్‌గానవచ్చి నుంచి ఆర్టీసీ బస్సులో ప్రొద్దుటూరుకు వస్తూ బస్సులోనే గుండె పోటుతో ఓ వ్యక్తి మృతి చెందాడు. ఈ మటన మంగళవారం మధ్యాహ్నం జరిగింది. ఆర్టీసీ సిబ్బంది వివరాల మేరకు.. బస్‌గాని పల్లె-ప్రొద్దుటూరు ఆర్టీసీ బస్సులో బస్‌గానివచ్చి చెందిన ఓ వ్యక్తి ప్రొద్దుటూరుకు టిక్కెట్ తీసుకున్నాడు. బస్సు ప్రొద్దుటూరు చేరినా ఆ వ్యక్తి లేవకుండా ఉండటంతో కండక్టర్ అతడిని లేపే ప్రయత్నం చేశాడు. అయితే ఆస్పత్రికి అతను మృతి చెందినట్లుగా గుర్తించారు. వెంటనే ఆ విషయాన్ని ఉన్నతాధికారుల దృష్టికి తీసుకెళ్లాడు. టూటోస్ పోలీసులకు సమాచారం ఇవ్వగా బస్సొందుకు వచ్చిన పోలీసు సిబ్బంది అతడి సెల్ ఫోన్ రికార్డ్ రాగా ఫోన్ చేసిన వ్యక్తికి అతను చనిపోయిన విషయాన్ని తెలిపారు. దీంతో అతను బస్సొందుకు వచ్చి మృతుడి పేరు గాలి రామచంద్రారెడ్డి (47) అని అతను కర్నూలు జిల్లా చోరాపురం మండలం క్రీష్ణగిరికి చెందిన వాడని తెలిపాడు. తనకు బంధువని గ్యాస్టిక్ సమస్యతో బాధపడుతున్నాడని వైద్యం చేయించుకునేందుకు ప్రొద్దుటూరుకు బయలుదేరాడని తెలిపాడు. తనకు ఫోన్ చేసి ఆస్పత్రిలో టోకన్ తీసుకుని ఉండమని చెప్పాడని జమ్మలమడుగుకు చెందిన నారాయణ తెలిపారు. మృతుడికి భార్య ఉమాదేవి, ఇంజనీరింగ్ చదువుతున్న కుమార్తె స్వాతి, ఇంటర్ చదువుతున్న కుమారుడు నిర్ధార ఉన్నాడని అతను పోలీసులకు తెలిపాడు. అనారోగ్యంతో మృతి చెందాడని నిరూపించుకున్న తర్వాత మృతదేహాన్ని బంధువులకు అప్పగించినట్లు పోలీసులు తెలిపారు.

‘దారి’ కష్టాలు

● ఆ మూడు ఊర్ల వ్యధ ● వందేళ్లుగా తీరనిగాధ ● రోడ్డు లేక ప్రజల నరకయాతన ● జ్వరం వచ్చినా, జలుబు చేసినా నడకదారే గతి ● వృద్ధులకు జబ్బు చేస్తే బండి కట్టాల్సిందే...

నిరాహార దీక్షలు చేపడతాం

గత కొన్ని సంవత్సరాలుగా రోడ్డు సౌకర్యం కల్పించాలని స్థానిక రెవెన్యూ అధికారులను కోరనప్పటికీ వారి నుంచి స్పందన లేదు. మా పల్లెకు నడుచుకుంటూ వెళ్లాలంటే బురదలో వెళ్లాల్సిందే. ఎన్నిసార్లు చెప్పినా.. అధికారులు పట్టించుకోవడం లేదు. ఇదే పరిస్థితి కొనసాగితే రోడ్డు సౌకర్యం కోసం మేము రోడ్డెక్కి నిరాహార దీక్షలు చేపట్టాల్సి వస్తుంది.

- వెంకటమల్లపూరయ్య, సిద్ధావాండ్లపల్లె

రోడ్డు సౌకర్యం కల్పించాలి

మా పల్లెలకు రోడ్డు సౌకర్యం లేదు. దీంతో మిగతా పల్లెలతో పోల్చుకుంటే.. చాలా మెనకబడి ఉన్నాము. ఎవరైనా అనారోగ్యానికి గురైనా తీసుకెళ్లాడానికి ఇబ్బందులు తప్పడం లేదు. అధికారులు స్పందించి రోడ్డు సౌకర్యం కల్పించాలి.

-క్రీష్ణ, సిద్ధావాండ్లపల్లె

జ్వరం వచ్చినా, జలుబు చేసినా ప్రజలకు నడక దారే గతి. వృద్ధులకు జబ్బు చేస్తే.. బండి కట్టడం తప్ప మరో గత్యంతరం లేదు. ఆ మూడు పల్లెలు అభివృద్ధికి దూరంగా ఉంటున్నాయి. పల్లెలకు వెళ్లాలంటే.. కనీసం రోడ్డు సౌకర్యం లేదు.. స్వాతంత్ర్యం వచ్చి ఏళ్లు గడుస్తున్నా ఆ గ్రామాల ప్రజలు రోడ్డు లేక నరకయాతన అనుభవిస్తున్నారు. ఈ ఊర్లు ఎక్కడో.. మారుమూల కొండ ప్రాంతాల్లోనో.. అటవీ ప్రాంతాల్లోనో ఉన్నాయనుకుంటే.. మనం పారపడినట్లే.. మండల కేంద్రానికి కూతవేటు దూరంలో ఉన్నాయి. ఈ గ్రామాల ప్రజలు నిత్యం తమ అవసరాల కోసం.. ఆ మండల కేంద్రానికి వస్తూ పోతుంటారు.. మరి మండల కేంద్రానికి ఇంత దగ్గరగా ఉన్నా రోడ్డు ఏర్పాటు చేయాలని రాజకీయ నాయకులు, అధికారులకు ఎన్నిసార్లు విన్నవించినా పట్టించుకునే నాథుడే లేరని గ్రామస్థులు వాపోతున్నారు.

రామచోటి/గాలివీడు, నవంబరు 17: గాలివీడు మండల కేంద్రానికి ఆనుకుని గోపనపల్లె గ్రామం ఉంది. అందులో సిద్ధావాండ్లపల్లె, లక్ష్మీవాండ్లపల్లె, చపటగడ్డపల్లెలు ఉన్నాయి. ఈ పల్లెలు సుమారు పందే ఏళ్ల కిందట ఏర్పడ్డాయని స్థానికులు చెబుతున్నారు. అప్పటి నుంచి నేటికీ ఆ మూడు పల్లెలకు రోడ్డు సౌకర్యం లేదు. మండలంలోని అన్ని గ్రామాలకు రోడ్డు సౌకర్యం ఉంది. ఈ మూడు పల్లెలకు తప్ప గత కొన్ని సంవత్సరాలుగా తమ పల్లెలకు రోడ్డు సౌకర్యం కల్పించాలని ఎంతోమంది రాజకీయ నాయకులు, ప్రభుత్వ అధికారులకు విన్నవించినా ఎవ్వరూ పట్టించుకోలేదని గ్రామ ప్రజలు ఆవేదన వ్యక్తం చేస్తున్నారు. సిద్ధావాండ్లపల్లె, లక్ష్మీవాండ్లపల్లె, చపటగడ్డపల్లెల్లో 60 కుటుంబాలు ఉన్నాయి. 250 మందికిపైనే ప్రజలు నివశిస్తున్నారు. ఆ పల్లెలకు వెళ్లాలంటే మేయన్ రోడ్డు నుంచి బురదలో నడుచుకుంటూ వెళ్లాల్సిందే. పల్లెలో ఎవరైనా అనారోగ్యానికి గురైతే.. వాళ్లను తీసుకెళ్లాడానికి బండి కట్టాల్సిందే. అబోలు పోలేవు. చివరికి స్వ్యాటర్లు కూడా రాలేని దుస్థితి ఉందని గ్రామస్థులు వాపోతున్నారు. పల్లెకు పోవడానికి కాలిబాట ఉందని, అది కూడా ఇటీవల కురిసిన వర్షాలకు కోతకు గురి కావడంతో, పొలాల గుండా నడుచుకుంటూ వెళుతున్నట్లు గ్రామస్థులు ఆవేదన వ్యక్తం చేస్తున్నారు. ఇక్కడ పండించిన పంటలను కొనడానికి కూడా వ్యాపారస్థులు ఎవ్వరూ ముందుకు రావడం లేదని వాపోతున్నారు. ఎంతోమంది ప్రజా ప్రతినిధులు, రెవెన్యూ అధికారులకు రోడ్డు సమస్య గురించి వివరించామని, ఇంతవరకు ఎవ్వరూ పట్టించుకోలేదని గ్రామస్థులు ఆగ్రహం వ్యక్తం చేస్తున్నారు. ఇప్పటికైనా ఉన్నతాధికారులు స్పందించి మా గ్రామానికి రోడ్డు సౌకర్యం కల్పించి తమను ఆదుకోవాలని కోరుతున్నారు.

ఇక సుందే.. పంపిరెక్కె..

● చెరువుకట్ట తెగడంతో కోతకు గురైన పొలాలు ● పట్టించుకోని అధికారులు ● ఆందోళనలో అన్నదాతలు

వాగు ను తలపిస్తున్న కోతకు గురైన పొలాలు

గోపవరం, నవంబరు 17 : గత ఆరు సంవత్సరాలుగా వరస కరువుతో అల్లాడుతున్న రైతాంగానికి ఈ మధ్య కురిసిన వర్షాలతో పాటు బ్రహ్మాంసార్‌లో నీళ్లు కూడా వడలడంతో కొంత ఊరటనిచ్చినట్లుంది. గత నెలలో కురిసిన భారీ వర్షాలకు అక్టోబరు 15వ తేదీ నండ్లపల్లె చెరువుకు గండి పడి పూర్తిగా కట్ట తెగిపోయింది. దీని కారణంగా చెరువు కట్ట కింద ఉన్న పొలాలు సుమారు 15 ఎకరాలు కోతకు గురయ్యాయి. వెంటనే చెరువుకు పడ్డ గండి పూడ్చి చెరువుకు నీరు నింపారు. రైతులంతా పంటలు సాగు చేసుకుంటుంటే కోతకు గురైన పొలాల రైతులు దీనావస్థలో ఉన్నారు. సుమారు పది మంది రైతులకు సంబంధించిన పొలాలు కోతకు గురై పంట సాగు చేయలేని పరిస్థితి ఏర్పడింది. అసలే కరువుతో అల్లాడిపోతున్న రైతులకు పంట సాగు చేసుకోవడమే కష్టమనుకుంటుంటే పొలాలు కోతకు గురి కావడంతో దిక్కుతోచని స్థితిలో ఉన్నారు. ఒక ఎకరా బాగు చేయాలన్నా 50 వేల రూపాయలకు పైగానే ఖర్చయ్యేలా ఉంది. ఏం చేయాలో దిక్కుతోచని స్థితిలో ఉన్న రైతులు రెవెన్యూ అధికారులను, వ్యవసాయాధికారులను ప్రాధేయపడినా ఫలితం లేదని, నీరు సమృద్ధిగా ఉన్న తమకు పంటలు పండించే పరిస్థితి లేదని ఆవేదన వ్యక్తం చేస్తున్నారు. ఈ విషయాన్ని స్థానిక నేతల దృష్టికి తీసుకెళ్లినప్పటికీ ఎలాంటి స్పందన కానరావడం లేదని ఆవేదనతో ఉన్నారు. కనీసం నీటి పారుదలశాఖ అధికారులైనా రైతులు దీనావస్థలను దృష్టిలో ఉంచుకుని పొలాలు బాగు చేసుకునేందుకు సహకరించాలని రైతులు కోరుతున్నారు.

అధికారులు వెంటనే స్పందించాలి

సంక్షేమం చెరువు కింద కోతకు గురైన పొలాలు బాగు చేసుకునేందుకు రైతులకు అధికారులు సహకరించాలి. అలేఖ్‌గా పంటలు లేక రైతుకు పెట్టుబడి పెట్టే పరిస్థితి లేక ఇబ్బందులు పడుతున్నారు. వెంటనే అధికారులు స్పందించి రైతులకు సహకరించాలి.

- సాంబశివారెడ్డి, రైతు, మాజీ ఎంపీటీసీ

కోతకు గురైన పొలాలు బాగు చేస్తాం

సంక్షేమం చెరువు కట్ట తెగిన కారణంగా కోతకు గురైన పొలాలను బాగు చేసేందుకు ప్రభుత్వపరంగా తమ వంతు సహకారమందిస్తాం. ఈ విషయంలో రైతులు ఆందోళన చెందాల్సిన అవసరం లేదు. త్వరలోనే ఉన్నతాధికారులతో చర్చించి మిషన్ ద్వారా కోతకు గురైన పొలాలను బాగు చేసేలా కార్యాచరణ రూపొందిస్తాం.

- వేణుగోపాల్రెడ్డి, ఇరిగేషన్ ఏఈ

జబ్బు చేస్తే.. ఇలా మోసుకెళ్లాల్సిందే...

కోతకు గురైన కాలిబాట

సమస్యలు పరిష్కరించాలి

● డిప్యూటీ సీఎం కార్యాలయాన్ని ముట్టడించిన భవన నిర్మాణ కార్మికులు

డిప్యూటీ సీఎం కార్యాలయ ముట్టడిని అడ్డుకుంటున్న పోలీసులు

కడప (రవీంద్రనగర్), నవంబరు 17 : భవన నిర్మాణ కార్మికుల సమస్యలు పరిష్కరించాలని మంగళవారం రాష్ట్ర వ్యాప్త కమిటీ పిలుపు మేరకు ఏబిటియూసీ, సీబిటియూ, ఏబిసీటియూ నాయకులు భవన నిర్మాణ కార్మికులతో కలిసి డిప్యూటీ సీఎం అంజుడబాపా కార్యాలయాన్ని ముట్టడించారు. ఈ సందర్భంగా ఏబిటియూసీ జిల్లా ప్రధాన కార్యదర్శి నాగమల్లారెడ్డి, సీబిటియూ జిల్లా కార్యదర్శి మనోహర్, ఏబి సీటియూ జిల్లా కార్యదర్శి రమణయ్య మాట్లాడుతూ రాష్ట్ర ప్రభుత్వం భవన నిర్మాణ కార్మికుల సంక్షేమ బోర్డు నుంచి 450 కోట్ల రూపాయలు వసల్ పైనాన్స్ కార్పొరేషన్‌కు తరలిస్తూ నిర్ణయించడం దుర్మార్గమన్నారు. కరోనా కారణంగా రాష్ట్ర ప్రభుత్వం ఆమలు చేసిన నూతన ఇసుక విధానం కారణంగా లక్షలాది మంది భవన నిర్మాణ కార్మికులు ఖాళీ కడుపులతో కుటుంబాలు గడపాల్సి పచ్చిందన్నారు. భవన నిర్మాణ కార్మికులకు రాష్ట్ర ప్రభుత్వం ప్రతి నెలా రూ.10 వేల ఆర్థిక సాయం ప్రకటించాలని డిమాండ్ చేసినా ఫలితం లేకుండాపోయిందన్నారు. రాష్ట్ర వ్యాప్తంగా భవన నిర్మాణ కార్మికులకు సంబంధించిన గుర్తింపు కార్డులు, ఆధార్ కార్డు, బ్యాంకు పాస్‌బుక్లకు జిర్కాన్ కాపీలను కార్మికులకు అధికారులు తీసుకున్నారు, కానీ ఇప్పటి వరకు ఒక్క పైసా కూడా కేటాయించకుండా సంక్షేమ నిధిని ఇతర శాఖలకు మళ్లించడం సమంజసం కాదన్నారు. పోరాటాన్ని తీవ్రతరం చేసేందుకు రాష్ట్ర వ్యాప్తంగా మంత్రుల ఇళ్ల ఎదుట కార్మికుల ఆందోళనకు పిలుపునిచ్చిందన్నారు. వెంటనే భవన నిర్మాణ కార్మికుల సమస్యలు పరిష్కరించకుంటే ఆందోళనలు ఉధృతం చేస్తామని హెచ్చరించారు. అంతరంగ డిప్యూటీ సీఎం అంజుడబాపా ఆందోళన చేస్తున్న వారి వద్దకు వచ్చి కార్మికుల సమస్యలు సీఎం జగన్ దృష్టికి తీసుకెళ్తామని హామీ ఇచ్చారు. నూతన పాలసీ ద్వారా ఇసుకను ప్రిగా అందించేలా చూస్తామన్నారు. కార్యక్రమంలో ఏబిటియూసీ జిల్లా డిప్యూటీ సెక్రటరీ బాదుల్లా, సీబిటియూ జిల్లా కార్యదర్శి రామ్మోహన్, భవన నిర్మాణ కార్మికుల సంఘం జిల్లా ప్రధాన కార్యదర్శి మద్దిలేటి, జిల్లా అధ్యక్షుడు బొమ్మిపల్లి, చంద్రారెడ్డి తదితరులు పాల్గొన్నారు.

కట్ట కుంగిన చోట పనులు చేయిస్తున్న దృశ్యం

కుంగిరిన చోట పనులు చేయిస్తున్న దృశ్యం

కుంగిరిన పెద్దచెరువు కట్ట

● వెంటనే మరమ్మత్తులు చేపట్టిన అధికారులు ● 20 గ్రామాలకు తప్పిన పెనుప్రమాదం

బద్వేలు రూరల్, నవంబరు 17: బద్వేలు పెద్ద చెరువు కట్ట కుంగిపోయింది. ఒకవేళ కట్ట తెగి ఉంటే దాదాపు 20 గ్రామాలు మునకకు గురయ్యేవి. కట్టను గమనించిన రైతులు, అధికారులు వెంటనే మరమ్మత్తులు చేయడంతో పెద్ద ప్రమాదం తప్పింది. లక్ష్మీపాళెం గ్రామ సమీప పెద్దచెరువు ఆయకట్టు కింద గుండంరాజుపల్లె, లక్ష్మీపాళెం, ఎత్తిరాజుపల్లె, శ్రీరామనగర్, రమణాదపురం, గుంతపల్లె, పాపిరెడ్డిపల్లె తదితర గ్రామాలున్నాయి. గత కొన్నిళ్లుగా సరైన వర్షాలు లేక 1.35 టీఎంసీల నీటి సామర్థ్యం గల పెద్దచెరువులో నీరు చేరలేదు. కాగా ఈ ఏడాది వర్షాలు బాగా కురుస్తుండడంతో ఇప్పటికే 75 శాతం నీటితో చెరువు కళకళలాడుతోంది. మంగళవారం పెద్ద తూము సమీపంలో కట్ట కుంగడంతో రైతులు ఆందోళనకు గురయ్యారు. కట్టకు గండి పడితే దాదాపు 20 గ్రామాలు మునకకు గురయ్యేవి. విషయాన్ని రైతులు వెంటనే అధికారులకు తెలిపారు. ఇరిగేషన్ డీఈ వెంకటాచలం, ఏఈ వేణుగోపాల్రెడ్డి, సైసీ సేతలు సింగసాని శివయ్య, కుప్పాల వెంకటరమణ, సమీప గ్రామాల రైతులు కట్ట ప్రాంతానికి చేరుకుని అక్కడ ఎక్స్‌కవేటర్తో మరమ్మత్తు పనులు చేపట్టారు. ప్రస్తుతానికి కట్టకు మరమ్మత్తు చేపట్టినా భారీ వర్షానికి కట్ట పూర్తిగా తెగిపోయే ప్రమాదముందని రైతులు వాపోతున్నారు.

యర్రగుంట్ల నగర పంచాయతీ నోటిఫికేషన్

ఆర్.ఓ. నెం. 170/F/2020 తేది : 07.11.2020

భారత ప్రభుత్వ పట్టణాభివృద్ధి మంత్రిత్వ శాఖ అభివృద్ధి చేసిన 14వ ఆర్థిక కమిషన్, పట్టణ ప్రాంత సర్వేస్ లెటెర్ వెంట కుంగిరిన పట్టణ ప్రాంత ప్రధాన సేవలైన 1) నీటిపారుదల 2) మురుగునీరు పారిశుధ్యం 3) పున, వ్యర్థాల నిర్వహణ మరియు 4) వరద నీటి నిర్వహణకుగాను 2018-19 సంవత్సరమునకు ప్రస్తుత సేవా కమీషన్ స్థాయిలు మరియు 2019-20 సంవత్సరమునకు సాధించవలసిన కమీషన్ సేవా స్థాయిలు గెజిట్ నెం. 30/2019, తేది : 20.07.2019న ప్రచురించబడినవి.

సం/- కమిషనరు, యర్రగుంట్ల నగర పంచాయతీ

'పీఎఫ్ఎస్ స్వాహా చేసిన కాంట్రాక్టర్పై చర్యలు తీసుకోవాలి'



మాట్లాడుతున్న ఎన్ఎఫ్ఎస్ నాయకుడు మారుతి

ప్రొద్దుటూరు టౌన్, నవంబరు 17:సంక్షేమ పనతి గ్రూహ్ చేసినచేస్తున్న సిబ్బంది పీఎఫ్ డబ్బులను స్వాహా చేస్తున్న కాంట్రాక్టర్పై చర్యలు తీసుకోవాలని ఎన్ఎఫ్ఎస్ జిల్లా కమిటీ సభ్యుడు మారుతి డిమాండ్ చేశారు. మంగళవారం ఎన్ఎఫ్ఎస్ కార్యాలయంలో ఏర్పాటు చేసిన విలేకరుల సమావేశంలో ఆయన మాట్లాడుతూ సిబ్బంది పీఎఫ్ డబ్బులను ఏడెనిమిది సంవత్సరాలుగా చెల్లించకుండా కాంట్రాక్టర్ స్వాహా చేస్తున్నారన్నారు. ఎన్ఎఫ్ఎస్ నాయకులు తదితరులు పాల్గొన్నారు.

ఘనంగా సహకార వారోత్సవాలు

ప్రొద్దుటూరు రూరల్, నవంబరు 17: పట్టణంలోని ఎద్దుల వెంకట సుబ్బన్న బాలికల ఉన్నత పాఠశాలలో మంగళవారం సహకార సంఘం 87వ వారోత్సవాలను సీఈఓ రమణ అధ్యక్షం లో ఘనంగా నిర్వహించారు. ఈ కార్యక్రమానికి ముఖ్య అతిథిగా హాజరైన రీజినల్ కోఆపరేటివ్ ఆఫీసర్ సురేష్ మాట్లాడుతూ సహకార సంఘం 1904లోనే ఆవిర్భవించాయన్నారు. ప్రతి ఏడాది జవహర్లాల్ నెహ్రూ జయంతి సందర్భంగా ఈ వారోత్సవాలను నిర్వహిస్తామే న్నారు. ప్రతి రంగంలో సహకార సంఘాలు ఉన్నాయని, ఖాతాదారులకు సహకార సంఘాల ద్వారా మెరుగైన సేవలు అందుతున్నాయన్నారు. ఆనంతరం పేద విద్యార్థులకు ప్రొద్దుటూరు కోఆపరేటివ్ టౌన్‌బ్యాంకు అధ్యక్షులతో ఆర్థిక సాయం చేశారు. ఆనంతరం ప్రధానో పాధ్యాయుడు కాశీప్రసాద్ రెడ్డిని ఘనంగా సన్మానించారు.



సమావేశంలో మాట్లాడుతున్న రీజినల్ కోఆపరేటివ్ అధికారి సురేష్

చారు. ఈ కార్యక్రమంలో ప్రొద్దుటూరు సహకార సీఈవో రమణ, సహకార శిక్షణ తేంద్రం సంఘం బ్యాంకు వైర్లన్ వెల్లాల కుమార్రెడ్డి, ప్రిన్సిపల్ గురప్ప, వైరక్లర్ల పాల్గొన్నారు.

ప్రభుత్వ ఆస్పత్రి సిబ్బందిపై ఎమ్మెల్యే ఆగ్రహం

ఎర్రగంట్ల, నవంబరు 17: ప్రభుత్వ ప్రాథమిక ఆరోగ్య కేంద్రంలో రోగులకు అరుబయట వైద్యం చేయడంపై ఎమ్మెల్యే డాక్టర్ సుదీరెడ్డి ఆగ్రహం వ్యక్తం చేశారు. మంగళవారం ఉదయం ఆయన ఎర్రగంట్ల పీహెచ్సీని ఆకస్మికంగా తనిఖీ చేశారు. ఉదయం 9.50గంటల సమయంలో ఆయన ఆసుపత్రికి చేరుకుని అభివృద్ధి పనులను పరిశీలించారు. ఆసు పత్రిలో పనిచేస్తున్న వైద్యుడు, సిబ్బందిలో చాలా మంది కనిపించక పోవడంతో ఆగ్రహం వ్యక్తం చేశారు. వెంటనే హాజరు రిజిస్టర్ తెప్పించుకుని పరిశీలించారు. ఎంతమంది పనిచేస్తున్నారు, వారిలో ఎవరెవరు సమయ పాలన పాటించడం లేదో తెలుసుకున్నారు. ఈ విషయంపై కలెక్టర్ హరికిరణ్కు ఫిర్యాదు చేశారు. సిబ్బంది సమయ పాలన వి పరాలను వాట్సాప్లో కలెక్టర్కు పంపి నట్లు ఆయన తెలిపారు. కొందరు ఆసుపత్రికి రాకుండానే హాజరైనట్లు సంతకాలు చేసుకుంటున్నారనే విషయంపై ఆరా తీశారు. ఆసుపత్రి పనితీరుపై గతంలో కూడా ఒకసారి వార్టింగ్ ఇచ్చామన్నారు. అలసంగా విదులకు వచ్చిన డాక్టర్ మహేష్ మాట్లాడుతూ తాను తిప్పలూరులో జరిగిన కార్యక్రమంలో పాల్గొన్నానని, అందుకే రాత్రుకోయానని వివరణ ఇచ్చారు. ఓపీ సమయంలో ఉండాలని తెలియదా అని



చికిత్స కోసం వచ్చిన వారిలో మాట్లాడుతున్న ఎమ్మెల్యే డాక్టర్ సుదీరెడ్డి

ఎమ్మెల్యే అన్నారు. ఆనంతరం ఇక్కడ నాడు-నేడు పనులను పరిశీలించి మందకోడిగా సాగడంపై అసహనం వ్యక్తం చేశారు. మండల ఇన్‌చార్జి ఎం.సురేంద్రనాథ్‌రెడ్డి, రాజీవసం వైసీపీ నాయకుడు అలీ, రాజేష్, ఎరుకల రెడ్డి, రమణందన్ రెడ్డి, కమిషనర్ రంగస్వామి తదితరులు ఉన్నారు.

దివ్యాంగ విద్యార్థులకు ఉపకరణాల పంపిణీ

కొండాపురం, నవంబరు 17: సమగ్ర శిక్షా అభియాన్ ద్వారా ప్రభుత్వం అందిస్తున్న ఉపకరణాలను దివ్యాంగ విద్యార్థులకు మంగళవారం కొండాపురం ఎంతో ఓబులైసు పంపిణీ చేశారు. స్థానిక భవిష పాఠశాలలో చదువుతున్న దివ్యాంగ విద్యార్థులకు ఐదు వీల్‌చైర్లు, ఒక ట్రైసిక్లీను ఆంధజేశారు. దివ్యాంగ విద్యార్థులు ఉన్నతచదువులు చదువుకోవాలని ఆయన ఆకాంక్షించారు. జడ్పీ హైస్కూల్లో హాపేఎం రామయ్య, జూనియర్ కళాశాల ప్రిన్సిపాల్ వెంకటేశ్వర్లు, ఉపాధ్యాయులు శివభరత్‌రెడ్డి, అర్బద్, అహ్మద్ పాల్గొన్నారు.



ఉపకరణాలను అందిస్తున్న ఎంతోఓ ఓబులైసు

పేదలకు అన్నం పాట్లాల పంపిణీ

ప్రొద్దుటూరు టౌన్, నవంబరు 17: పట్టణంలో ఆధ్యాత్మిక భావాలు, విద్యావ్యాప్తికి నామా ఎరుకలయ్య పింట్ కృషి చేశారని దేవాదాయ శాఖ ఈఓ శంకర్‌బలాజీ అన్నారు. దేవాదాయ శాఖ శ్రీకృష్ణ గీతాశ్రమంలో నామా ఎరుకలయ్య, నామా కమలాక్షమ్మల జయంతి వేడు కలను పురస్కరించుకుని మంగళవారం సుమారు 400 మందికి ఆహార పొట్లాల పంపిణీ చేశారు. దేవాదాయ శాఖ సిబ్బంది పాల్గొన్నారు.



ప్రభుత్వ పథకాలను సద్వినియోగం చేసుకోండి

ముద్దునూరు నవంబరు17: ప్రభుత్వ పథకాలను రైతులు సద్వినియోగం చేసుకోవాలని ఏడీవ్ అనిత అన్నారు. ఉమ్మారెడ్డిపల్లె రైతు భరోసా కేంద్రంలో మంగళవారం నిర్వహించిన సమావేశంలో ఏడీవ్ మాట్లాడుతూ వైఎస్ఆర్ సున్నా వడ్డీ పంట రుణాలు, పంట నష్ట పరిహారం డబ్బులు రైతు ఖాతాల్లో జమ చేశాన్నారు. పంటనష్టం పరిహారం క్రింద మండలంలోని 107 మంది రైతులకు 102 పాకార్లకు రూ.10.75 లక్షలు రైతు ఖాతాలో జమ అవుతుందన్నారు. సున్నా వడ్డీ క్రింద 942 మంది రైతులు లబ్ధి పొందుతున్నారని పేర్కొన్నారు. ఈ కార్యక్రమంలో ఏఓ వెంకటశ్రీమృరెడ్డి, జెడ్పీఎన్ఎఫ్ సూర్యహాత్, వీహెచ్ఎ ప్రశాంత్‌కుమార్ తదితరులు పాల్గొన్నారు.



ప్రభుత్వ పథకాలను రైతులకు వివరిస్తున్న ఏడీవ్ అనిత

డెబ్బతిన్న వరి పంటను పరిశీలించిన అధికారులు

జమ్మలమడుగు రూరల్, నవంబరు 17: జమ్మలమడుగు మండలంలోని గొంగినూరు, ధర్మాపురం, తదితర గ్రామాల్లో డెబ్బతిన్న వరి పంటను మంగళవారం వ్యవసాయాధికారి చంద్రశేఖర్‌రెడ్డి పరిశీలించారు. ఈ సందర్భంగా ఆయనతో రైతులు మాట్లాడుతూ ఎంతో ఖర్చు పెట్టి, కష్టించి పనిచేసి పండించిన వరి వర్షం వల్ల డెబ్బతిందన్నారు. పంటను హక్కిగా కోల్పోయామని, ప్రభుత్వం ఆదుకోవాలని రైతులు విన్నవించారు. ఈ సందర్భంగా వ్యవసాయాధికారి మాట్లాడుతూ నీవేది కను జిల్లా అధికారులకు పంపిస్తామన్నారు.



వరి పంటను పరిశీలిస్తున్న ఏఓ చంద్రశేఖర్‌రెడ్డి

రేషన్ పంపిణీలో సమస్యలు తలెత్తరాదు

జమ్మలమడుగు రూరల్, నవంబరు 17: రేషన్ పంపిణీలో సమస్యలు తలెత్తకుండా చూసుకోవాలని డీలరుల జమ్మలమడుగు ఎన్‌పోర్‌మెంట్‌ డివీ వేణు సూచించారు. మంగళవారం జమ్మలమడుగు తహసీల్దార్ కార్యాలయ ఆవరణలో జమ్మలమడుగు, వైలంపరం, రేవన్‌డెల్లర్ల సమావేశం జరిగింది. ఈ సమావేశంలో ఎన్‌పోర్‌మెంట్‌ డివీ మాట్లాడుతూ నిత్యావసర సరుకులను రోజుకు 50 నుంచి 60

మందికి మాత్రమే పంపిణీ చేయాలన్నారు. పది నుంచి 12 రోజులు పంపిణీ చేయాలని సూచించారు. నిబంధనలు పాటించకపోతే చర్యలు తీసుకుంటామన్నారు. ఈ సందర్భంగా డీలర్ల మాట్లాడుతూ 16వ విడత పంపిణీకి ఇంతవరకు నిత్యావసర సరుకులు అందలేదన్నారు. అలాగే కమిషన్ కూడా తమ ఖాతాల్లో జమ కాలేదని ఎన్‌పోర్‌మెంట్‌ డివీ దృష్టికి తెచ్చారు.

గోసంరక్షణ శాలకు ఆవుల తరలింపు

జమ్మలమడుగు రూరల్, నవంబరు 17: జమ్మలమడుగు నగర పంచాయతీ పరిధిలోని పాత బస్సుండు మస్తర్‌హాయిల్ వద్ద ఉన్న 23 ఆవులను వైలంపరం మండలంలోని గోసంరక్షణశాలకు తరలిస్తున్నట్లు కమిషనర్ వెంకటరామిరెడ్డి, శానిటరీ ఇన్‌స్పెక్టర్ సూరేబాహు్ తెలిపారు. మంగళవారం ఉదయం 11 గంటలకు వాహనంలో ఆవులను ఎక్కించారు. ఈ సందర్భంగా శానిటరీ ఇన్‌స్పెక్టర్ మాట్లాడుతూ 25 రోజుల నుంచి పట్టణంలో ఆవులను నందరిస్తున్నాయన్నారు. ముందుగానే నంబరిస్తున్నాయని, ముందుగానే నంబరిత ఆవుల యజమానులకు నోటీసులు ఇచ్చామని, ఎవరూ రాకపోవడంతో వారిని గోసంరక్షణశాలకు తరలిస్తున్నామన్నారు. పట్టణంలో ప్రధాన రోడ్డుకు డివై



ఆవులను వాహనంలోకి ఎక్కిస్తున్న దృశ్యం

దర్ల వద్ద నాదీన మొక్కులను నాశనం చేస్తున్నాయన్నారు. రోడ్డుపై వాహనదారులకు ఇబ్బందులు కలిగిస్తున్నాయని తెలిపారు. గోసంరక్షణశాల యజమాని చెన్నారామయ్య, మున్సిపాలిటీ సిబ్బంది పాల్గొన్నారు.

రాష్ట్రంలో అసమర్థ పాలన: టీడీపీ



సమావేశంలో మాట్లాడుతున్న లింగారెడ్డి, పార్టీ నాయకులు

పోరుమామిళ్ల, నవంబరు 17: రాష్ట్రంలో అసమర్థ పాలన జరుగుతోందని, పరిపాలన చేయడంలో వైసీపీ ప్రభుత్వం విఫలమైందని టీడీపీ కడప పార్లమెంటు అధ్యక్షుడు లింగారెడ్డి, నియోజకవర్గ టీడీపీ నేత ఓబులాపురం రాజశేఖర్, టీడీపీ రాష్ట్ర కార్యనిర్వాహక కార్యదర్శి రెడ్డం వెంకటసుబ్బారెడ్డి అన్నారు. ఇటీవల ప్రవాదానికి గురైన టీడీపీ మాజీ మండల పార్టీ అధ్యక్షుడు కల్వకురి విన్నవెంకటసుబ్బయ్యను పరామర్శించేందుకు మంగళవారం వచ్చిన వారు ఆయనను పరామర్శించిన ఆనంతరం టీడీపీ నేత కల్వకురి నడిపి వెంకటసుబ్బయ్య స్వగృహంలో విలేకరులతో మాట్లాడుతూ పోలవరం ప్రాజెక్టు తెలుగుదేశం హయాంలో రూ.50వేల కోట్లు కేటాయించేలా పోరాడి సాధిస్తే ప్రస్తుత ప్రభుత్వం రూ.20వేల కోట్లకే తలొగిందన్నారు. గండికోట పరిహారం పంపకాల్లో తేడాలు రావడంతో అవినీతి సొమ్మును కాజేయాలని వైసీపీ నేతలే గొడవలకు దిగి ఓ వ్యక్తి హత్యకు కారణమయ్యారన్నారు. జిల్లాల గురించి ఎవరూ ఆడగకపోయినా స్థానిక ఎన్నికలను పక్కనబెట్టాలన్న ఉద్దేశంతో జిల్లాల పెంపకున చర్యలు తీసుకుంటున్నారన్నారు. స్థానిక సుస్థల్లో టీడీపీని బలోపేతం చేయడానికి ప్రణాళికలు రూపొందిస్తున్నామన్నారు. కమ్మవారిపల్లె నేతలు చెన్నరాయుడు, నడిపి వెంకటసుబ్బయ్య, చిన్న వెంకటసుబ్బయ్య పార్టీ ప్రతిష్ఠ కోసం చేసిన కృషితో ఎన్నటికీ గుర్తింపు ఉంటుందన్నారు. సహకార సంఘం మాజీ వైర్లర్ చెరకూరి చెన్నరాయుడు, పోరుమామిళ్ల టీడీపీ నేతలు యనమల సుధాకర్, మున్నెం వైన్నార్ మాజీ డైరెక్టరు మహబూబ్‌బాషా, ఎన్ఎం బాషా, రాజీవ్‌బాషా, మాజీ సర్పంచ్ భైరవ ప్రసాద్, శ్రెణ్ణ ప్రతాప్, పరీప్, రహుల్, మల్లికార్జునరెడ్డి, వేణుగోపాల్, ముగిళి పాల్గొన్నారు.

పార్టీ కోసం ఆస్తులను అమ్ముకున్నాం

పార్టీ కోసం ఆస్తులను అమ్ముకున్నా సరైన గుర్తింపునివ్వకపోవడంతో మౌనంగా ఉన్నామే తప్ప పార్టీకి దూరం కాలేదని మాజీ మార్కెట్ యార్డు వైర్లర్, సహకార సంఘం మాజీ డైరెక్టరు చెరుకూరి చెన్నరాయుడు అన్నారు. మంగళవారం టీడీపీ నేతలతో వారికి జరిగిన అన్యాయాన్ని వివరించారు.

గన్మె లెక్కరెన్స్ పోస్టులకు దరఖాస్తు చేసుకోండి

రాయచోటిటౌన్, నవంబరు 17: పట్టణంలోని ప్రభుత్వ బాలికల జూనియర్ కళాశాలలో గన్మె లెక్కరెన్స్ పనిచేసేందుకు ఈ నెల 19వ తేదీలోపు దరఖాస్తు చేసుకోవాలని ప్రిన్సిపాల్ రమణయ్య మంగళవారం ఒక ప్రకటనలో తెలిపారు. ఆయా సబ్జెక్టుల్లో పీజీ పూర్తి చేసిన అభ్యర్థులు దరఖాస్తు చేసుకోవచ్చునన్నారు. ఇంగ్లీష్ 1, హిందీ 1, ఉర్దూ 1, గణితశాస్త్రం ఉర్దూ మీడియం 1, భౌతికశాస్త్రం తెలుగు మీడియం 1, ఇంగ్లీష్ 1, ఉర్దూ మీడియం 1, రసాయనశాస్త్రం తెలుగు, ఇంగ్లీష్, ఉర్దూ మీడియంలోలలో ఒక్కొక్కటి, వ్యక్తశాస్త్రం తెలుగు, ఇంగ్లీష్, ఉర్దూ మీడియంలోలలో ఒక్కొక్కటి, జంతుశాస్త్రం తెలుగు, ఇంగ్లీష్, ఉర్దూ మీడియంలోలలో ఒక్కొక్కటి, ఆర్థశాస్త్రం తెలుగు, ఇంగ్లీష్, ఉర్దూ మీడియంలోలలో ఒక్కొక్కటి, పౌరశాస్త్రం తెలుగు, ఇంగ్లీష్, ఉర్దూ మీడియంలోలలో ఒక్కొక్కటి, వాణిజ్య శాస్త్రం తెలుగు, ఇంగ్లీష్, ఉర్దూ మీడియంలోలలో ఒక్కొక్కటి, చరిత్ర తెలుగు, ఇంగ్లీష్, ఉర్దూ మీడియంలోలలో ఒక్కొక్కటిగా కళాశాలలో ఖాళీలు ఇలా ఉన్నాయని తెలిపారు. కాగా దరఖాస్తున్న చేసుకున్న వారికి ఈ నెల 20, 21వ తేదీలలో ఇంటర్వ్యూ ఉంటాయని వివరించారు.

గుప్త నిధులపై తహసీల్దారు విచారణ



గుప్త నిధులపై రైతులను విచారిస్తున్న తహసీల్దారు రమాకుమారి

సిద్ధవటం, నవంబరు17 : సిద్ధవటం మండలం లింగంపల్లె కడపాయపల్లె గ్రామానికి చెందిన ఓ రైతు పొలంలో గుప్త నిధులు దొరికాయని అదే గ్రామానికి చెందిన ఓ వ్యక్తి కలెక్టర్‌కు ఫిర్యాదు చేశారు. దీంతో మంగళవారం సిద్ధవటం తహసీల్దారు రమాకుమారి రెవెన్యూ పోలీసు సిబ్బందితో విచారణ చేపట్టారు. గ్రామంలోని పొలాలను పరిశీలించి గ్రామంలోని నంబందించి రైతులను వివరాలను అడిగి తెలుసుకున్నారు. ఈ సందర్భంగా తహసీల్దారు మాట్లాడుతూ కలెక్టరుకు గుర్తుతెలియని వ్యక్తి ఫిర్యాదు చేశారన్నారు. ఆ ఫిర్యాదుపై విచారణ చేపట్టామని తెలిపారు. అంతేకాకుండా ఫిర్యాదు చేసిన వ్యక్తి ఎవరనేది తెలియడం లేదని ఈ విషయాన్ని కలెక్టర్‌కు తెలియజేస్తామని తహసీల్దారు వివరించారు. ఈ కార్యక్రమంలో ఎన్ఎస్ చంద్రనాయక్, ఆర్ఎస్ రిజ్వానా బేగం, వీఆర్సీ సురేష్, వీఆర్సీ కిషోర్, గ్రామప్రజలు పాల్గొన్నారు.

బుగ్గవంకలోకి 150 క్యూసిక్కుల నీరు విడుదల

నీకేదిన్నె, నవంబరు 17: బుగ్గవంక డ్యాం నుంచి 150 క్యూసిక్కుల నీటిని విడుదల చేస్తున్నట్లు బుగ్గవంక ఇంజనీరు వెంకటకృష్ణారెడ్డి తెలిపారు. బుగ్గవంక పూర్తిస్థాయి నీటిమట్టం 186 మీటర్లు కాగా ప్రస్తుతం 185.6 పాయింట్లకు చేరుకుందని, డ్యాంలోకి వస్తున్న నీటి ప్రవాహాన్ని బట్టి దిగువకు 150 క్యూసిక్కులు వదులుతున్నామని ప్రజలు అప్రమత్తంగా ఉండాలని పేర్కొన్నారు. ఎవరూ వంకలోకి దిగరాదని సూచించారు.

సున్నా వడ్డీతో అన్నదాతకు భీమా

● జిల్లాలో 1.81.665 మందికి రూ.65.44 కోట్లు మంజూరు : కలెక్టర్



అభిదారులకు మెగా చెక్కును అందజేస్తున్న శ్రీకాంత్‌రెడ్డి, కలెక్టర్ హరికిరణ్

కడప(కలెక్టరేట్), నవంబరు 17: రాష్ట్ర ప్రభుత్వం అమలు చేస్తున్న సున్నావడ్డీ పథకం అన్నదాతల్లో మరింత డీమాను పెంచుతోందని కలెక్టర్ సిహరికిరణ్ అన్నారు. మంగళవారం తాడేపల్లి క్యాంపు కార్యాలయం నుంచి రీడియో కాన్ఫరెన్స్ ద్వారా వైఎస్సార్ సున్నా వడ్డీ పథకం లబ్ధి మెత్తన్న నేరంగా వారి ఖాతాల్లో జమచేసి కార్యక్రమాన్ని సీఎం జగన్‌మోహన్ రెడ్డి బటన్ నొక్కి ప్రారంభించారు. ఈ కార్యక్రమానికి ప్రభుత్వ విప్ గడికోట శ్రీకాంత్‌రెడ్డి, ఎమ్మెల్యేలు రవీంద్రనాథ్‌రెడ్డి,ఎన్.రఘురామిరెడ్డి, జాయింట్ కలెక్టర్ల ఎం.గీతమి, సాయికాంత్‌వర్ల హాజరయ్యారు. సీఎం డిడియా కాన్ఫరెన్స్ ముగిసిన ఆనంతరం స్థానిక వీసీ హేళులో సున్నా వడ్డీ పథకం ద్వారా జిల్లాలో లబ్ధి పొందిన 1.81,665 మంది రైతులకు మంజూరైన రూ.65.44 కోట్ల మొత్తం చెక్కును, అలాగే 1914 మంది రైతులకు మంజూరైన రూ.172 కోట్ల పంట సేవ పరిహారం చెక్కులను రాష్ట్ర ప్రభుత్వ విప్ శ్రీకాంత్‌రెడ్డి, ఎమ్మెల్యేలు, కలెక్టర్ చేతుల మీదుగా లబ్ధి దారులకు అందజేశారు. ఆనంతరం కలెక్టర్ మాట్లాడుతూ 2019 ఖరీఫ్ సీజనుకు నంబందించి వైఎస్సార్ సున్నావడ్డీ పథకం జిల్లాలో 1.81 లక్షల మంది రైతులు లబ్ధి పొందారని, కాగా 2019 ఖరీఫ్ సీజన్‌లో జిల్లా వ్యాప్తంగా మొత్తం 5.28 లక్షల మంది రైతులు పంట రుణాలను పొందారన్నారు. అధిక వరాల కారణంగా డెబ్బతిన్న పంటలకు సంబంధించి గత నెలలో రూ.9.50 కోట్లు విడుదల చేశామని, ఆక్టోబరు నెలలోకూడా ఇలాంటి పరిస్థితుల వల్ల పంట నష్టం వాటిల్లిన 1914 మంది రైతులకు రూ.172 కోట్ల నష్ట పరిహారాన్ని ప్రస్తుత నెలలో అందిస్తామన్నారు.

రాబోయే ఐదు రోజులపాటు చిరుజల్లులు

నీకేదిన్నె, నవంబరు 17: జిల్లాలో వివిధ మండలాల్లో రాబోయే ఐదు రోజులపాటు చిరుజల్లులు కురిసే అవకాశం ఉందని, రైతులు వారి పంటలపై జాగ్రత్తలు తీసుకోవాల్సి కృషి విజ్ఞాన కేంద్రం అవతరణం వీహెచ్ శాస్త్రవేత్త స్వామివైతన్య తెలిపారు. వివరాలకు కేపీకే కార్యాలయంలో కానీ, 9182739988కు కానీ సంప్రదించాలన్నారు.

CLASSIFIED LINES

శ్రీరామ I.T.I.
శ్రీరామ I.T.I. రామోల్ రిస్క్ ఫ్రెన్డ్లీ ధర్మ క్లబ్. ఎల్ఐఓ, షిఫ్ట్, పాలర్ మోడల్, డీజల్ మోడల్ డ్రైవర్ అడ్వెంస్డ్ జరుగు పన్నీ, ఆప్టెడ్ SC, ST, BC, EBC (OC) విద్యార్థులకు స్పెషియల్ సౌకర్యం ఉంది. 99897 89423, 94414 96940, 81793 22681
Aje-027803

ఫైనాన్షియల్ సర్వీసు
శ్రీచక్ర ఫైనాన్స్ నందు బిజినెస్,చర్చ నల్, విద్య, వ్యవసాయం, ఇల్లు కట్టు కొనుటకు ఫైనాన్స్ ఇవ్వబడును.అతి తక్కువ వడ్డీ సంప్రం96034 68451.
Aje-027821

నవాదయ I.T.I.
1.ఎలక్ట్రిషియన్, 2.ఫిట్టర్, 3.డిజిజనసజల్ మెకానిక్ ట్రైదులలో అడ్వెంస్డ్ జరుగుచున్నది. స్కాలర్ షిప్కు అర్హులైన SC,ST,BC,Muslim min ority, EBC విద్యార్థులకు ఎమిపవటి పీటాలు లేవు.వివరములకు సంప్రం 98661 24496
Aje-027820

10th,ఇంటర్, డిగ్రీ పాసయ్యే చాన్స్
AP Govt. ద్వారా వివాసం, అనారోగ్యం ఇతర కారణాల వలన చదువు ఆపినవ వారికి 10th, ఇంటర్, డిగ్రీ, P.G. పాసయ్యే చాన్స్‌వరును.నగ్గె అకాడమీ కడప. నెం: 75694 70023
Aje-027818

పోలీస్ / ఆర్మీ ఉద్యోగాలు
6500 పోలీస్ ఉద్యోగాలు, ఆర్మీఇంటర్, వయస్సు:18-32, మహిళలకు 50% ిజా తగ్గించి.అర్హులకు కంప్లైడ్ అప్లికేషన్, 10th పాస్ వయస్సు: 18-21. వార్షికాకేషన్, స్టేట్ కోటంగ్ సెలెక్షన్, సంధ్యాల, నెం: 95737 86759.
A/L-028053

LOANS
* LOANS మా వద్ద అన్ని రకముల లోన్స్ ఇవ్వబడును. వ్యక్తిక, వ్యాపార, అస్తి, గృహ, వ్యవసాయం, టీకే ఓవర్ ప్రాపర్టీ పై లోన్స్ ఇవ్వబడును. ఫోన్: 822899 09699
A/JH-13105

పాఠకులకు ముఖ్య గమనిక
కానీఫైడ్ ప్రకటనలకు ప్రతినిందించే ముందు తగిన రీతిలో నిజానిజాలు క్లుగంగా విచారించుకోవలసిందిగా పాఠకులకు సూచించడమైనది. ప్రకటనదారు ప్రకటించిన లేదా ప్రచురించిన క్లెయిములతో ఆంధ్రజ్యోతి సన్నికకు ఏ విధమైన సంబంధం లేదు. ప్రకటనలకు సంబంధించి పాఠకులు బ్యాంక్ ఆకౌంట్ల ద్వారా/ఇతరతా సమ్మతినిబడిన/క్లెయిముక్కు, చట్ట వ్యతిరేక మినాసలకు ప్రకటనదారునితో జరుపబడు తావాదాలకు ఆంధ్రజ్యోతి సంస్థ/యజమాన్యం ఎటువంటి బాధ్యత వహించును. పాఠకులు ఈ విషయాన్ని ముఖ్యంగా గమనించగలరు. మేనేజర్ - ఓడివి